



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

لندن سے محمد رفیق لکھتے ہیں ختم شریعت کا اسلام کے ساتھ کیا تعلق ہے۔ چہلم عرس سالگرہ جمعرات کا ختم اور چالیسواں کا ختم پڑھنا اور بزرگوں کی قبروں پر چراغ جلانا یا بحرے دینا یا مزدور نیا زکرنہ جاز ہے یا نہیں؟ اس پر تفصیل سے روشنی ڈالیں۔

الحجاب بعون الوہاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

اصل مسئلے پر بحث سے قبل اس امر کی وضاحت کرنا ضروری سمجھتا ہوں وہ یہ کہ شریعت میں وہی عمل قابل قبول ہوگا اور اس کے کرنے پر ثواب ملے گا جو قرآن و حدیث سے ثابت ہو یا صحابہ کرام نے اس پر عمل کیا ہو اور جو کام شریعت سمجھ کر یا ثواب حاصل کرنے کی نیت سے کیا جائے اور وہ قرآن و سنت یا صحابہ کے عمل سے ثابت نہ ہو تو وہ درست نہیں ہوگا۔ دنیاوی کام جو انسان مختلف ضروریات کے لئے کرتا ہے مقصود اجر و ثواب حاصل کرنا یا تقرب ڈھونڈنا نہیں اور نہ ہی وہ ایسے کاموں کو شریعت سمجھتا ہے تو یہ بدعت کے زمرے میں نہیں آتے۔ حالات و ظروف کے مطابق انسان لباس سواری اور دوسرے معاملات میں نئی نئی چیزیں استعمال کرتا ہے کوئی بھی شریعت سمجھ کر استعمال نہیں کرتا اور کوئی بھی عینک یا ٹوپی اس لئے استعمال نہیں کرتا کہ اس طرح زیادہ ثواب ملے گا۔ لہذا ان کاموں کو دین میں اضافہ نہیں کیا جائے گا۔ یہ دنیاوی اسباب کے ضمن میں آتے ہیں۔ جنہیں ہر شخص جائز و حلال و طریقے سے حاصل کر سکتا ہے۔ لہذا اہل بدعت کے اس فریب میں نہیں آنا چاہئے کہ اگر نئی چیز بدعت ہیں تو پھر مذکورہ چیزیں یعنی عینک شیر وانی کار وغیرہ بھی تو حضور کے زمانے میں نہیں تھیں۔

جہاں تک ختم شریعت کا تعلق ہے تو اس وقت جو شکلیں اس کی رائج ہیں ان میں ایک یہ ہے کہ کسی میت کے بعد اس کے ورثاء یتیموں کے سوا توہین اور چالیسویں دن مختلف انواع و اقسام کے کھانے پکاتے ہیں اور اپنے عزیز و اقارب کو مدعو کرتے ہیں پھر مولوی صاحب کو بلا لیتے ہیں وہ کچھ پڑھتے ہیں اور پھر سارے مل کر کھاتے ہیں۔ پاکستان میں غریبوں مسکینوں کو خبر ہو جائے تو وہ بھی کچھ حاصل کر لیتے ہیں۔ لیکن یہاں اس کا بھی کوئی امکان نہیں۔ بہر حال اس مروجہ رسم میں کسی غریب یا مسکین تک اس کا حق پہنچانے کا کوئی اہتمام نہیں کیا جاتا۔

دوسری شکل یہ ہے کہ میت کے بعد اس کے ورثاء کسی دن کا تعین تو نہیں کرتے کسی بھی دن کھانا پکا یا جاتا ہے لیکن دعوت اس میں بھی دوستوں یا برادری ہی کو ہوتی ہے غریب کو یہاں بھی مکمل طور پر نظر انداز کیا جاتا ہے۔

تیسری شکل یہ ہے کہ میت کے لئے نہیں بلکہ شب بارات شب قدر محرم جمعرات کو ۱۲ ربیع الاول یا کسی اور مناسبت سے عہدہ کھانے پکاتے جاتے ہیں۔ پھر گھر والے خود یا مولوی صاحب اس پر ختم پڑھتے ہیں پھر خود اس کھانے کو کھاتے ہیں۔

غور سے دیکھا جائے تو ان تینوں شکلوں میں کوئی بنیادی فرق نہیں۔ مروجہ ختم ہو یا رسم قل کی مختلف شکلیں دو باتیں آپ کو دونوں میں نمایاں نظر آئیں گی۔ ایک یہ کہ غریب و مساکین کو کوئی اہمیت نہیں دی جاتی۔ دوسری یہ کہ دونوں جگہ عزیز و اقارب اور مولوی صاحبان نمایاں نظر آئیں گے۔ ہم مندرجہ ذیل دلائل کی بنیاد پر ان مروجہ رسموں کو ناجائز سمجھتے ہیں۔

قرآن و حدیث میں ان رسومات کا کوئی ثبوت نہیں۔ خلفاء راشدین اور صحابہ کرام سے اس بارے میں کوئی چیز ثابت نہیں۔ چاروں اماموں کے دور میں یہ قل کی رسم یا جمعرات کا ختم وغیرہ کا کسین ذکر نہیں۔ (۱)

کھانے سے پہلے جو ختم کے الفاظ رائج ہیں یا کوئی سورت پڑھی جاتی ہے اس کا بھی رسول اللہ ﷺ یا صحابہ سے ثبوت نہیں۔ آپ کھانے پر بسم اللہ پڑھتے اور ختم کرنے کے بعد آپ سے متعدد دعائیں ثابت ہیں۔ (۲)

چونکہ ان تمام جگہوں پر پکا یا جانے والا کھانا غریبوں کی بجائے امیروں کو بلکہ اپنے عزیزوں یا رشتہ داروں کو کھلایا جاتا ہے اس لئے اسے ایصال ثواب کے لئے قرار نہیں دیا جاسکتا ہے۔ (۳)

اپنی طرف سے کسی دن کا مقرر کر لینا جب کہ شریعت میں اس دن کے تعین کا ثبوت نہ ہو یہ بھی درست نہیں۔ اگر ان موقعوں پر پکا یا جانے والا کھانا غریبوں ہی کو دیا جائے تب بھی تیجا سوا تو یا چالیسواں کا نام دے (۴) کر دین مقرر کرنا غلط ہے۔

حضور ﷺ سے رمضان المبارک میں زیادہ صدقہ کرنے کی فضیلت حدیث سے ثابت ہے۔ اگر تیسرے سواتوں یا چالیسویں دن کی بھی کوئی اہمیت ہوتی تو آپ اس کا ذکر ضرور فرماتے۔ اس لئے ایصال ثواب کے لئے دن کا اپنی طرف سے متعین کر دینا یہ دین میں اضافہ ہے۔

اس طرح کی رسومات کا نقصان یہ ہوتا ہے کہ لوگ انہیں اصل دین سمجھ لیتے ہیں اور کسی حالت میں بھی ان بے ثبوت کاموں کو چھوڑنے کے لئے تیار نہیں ہوتے۔ وہ فرائض کی پرواہ تو نہیں کرتے سنتوں کی تو ان کے ہاں (۵) کوئی اہمیت نہیں ہوتی۔ لیکن رسومات ہر شکل میں ادا کرتے ہیں۔ قیمتی ہوں یا بیوہ عورت رہ جائے تو انہیں بھی ایسی رسومات کرنے پر مجبور کیا جاتا ہے اور بعض لوگ تو قرض لے کر بھی یہ رسمیں پوری کرتے ہیں۔ لہذا اس غیر ضروری غیر ثابت رسم کے خاتمے کے لئے کوشش کرنی چاہئے تاکہ لوگوں پر خواہ مخواہ بوجھ نہ پڑے اور غیر شرعی کاموں کے کرنے پر وہ مجبور نہ ہوں۔

ایصال ثواب

اب رہا ایصال ثواب کا مسئلہ کہ صدقات و خیرات کا ثواب پہنچتا ہے یا نہیں؟

اس سلسلے میں ائمہ دین اور امت کے علماء کی مختلف آراء ہیں جن میں دو قابل ذکر ہیں۔

اول یہ کہ انسان کو انہی اعمال کی جزا و سزا ملے گی جو خود اس نے کئے ہیں۔ کوئی کسی دوسرے کا بوجھ نہیں اٹھائے گا۔ اس رائے کی تائید میں قرآن کی یہ دو آیات پیش کی جاتی ہیں۔ پہلی آیت میں

لَا تَزِرُ وَازِرَةٌ وِزْرَ أُخْرَىٰ ۚ... سورۃ النجم ۳۸

”کوئی نفس دوسرے کا بوجھ نہیں اٹھائے گا۔“

دوسری یہ کہ

وَأَنْ لِّسَ لِلْإِنْسَانِ إِلَّا مَا سَعَىٰ... سورۃ النجم ۳۹

”یعنی انسان کے لئے وہی کچھ ہے جو اس نے کوشش کی۔“

ہم یہ سمجھتے ہیں کہ ان آیات کے رو سے مرنے کے بعد انسان کا اعمال سے رابطہ کٹ جاتا ہے مگر کچھ اعمال مرنے کے بعد بھی اسے فائدہ پہنچاتے رہتے ہیں اور یہ وہ اعمال ہیں جن سے مرنے والے کا زندگی میں کسی نہ کسی نوع کا تعلق ہوتا ہے۔ اس کی تائید یہ فرمان نبوی ﷺ کرتا ہے۔

(اذا مات الانسان انقطع عمله الا من صدقہ جاریہ او علم ینفع بہ او ولد صالح یدعو الہ۔) مختصر صحیح مسلم کتاب الجنازہ باب ایصال الثواب رقم الحدیث ۱۰۰۱

”جب انسان مر جاتا ہے تو اس کے عمل کا ثواب موقوف ہو جاتا ہے مگر تین عملوں کا ثواب ملتا رہتا ہے۔ اگر اس نے صدقہ جاریہ کیا یا اس کے علم سے لوگ فائدہ اٹھا رہے ہیں یا اس کی نیک اولاد جو اس کے لئے دعا کرتی ہے۔“

دوسری رائے یہ ہے کہ ایصال ثواب کے لئے اگر صدقہ کیا جائے تو میت کو اس کا ثواب پہنچتا ہے لیکن یہ موقف اس شکل میں درست ہو گا جب ان قباحتوں سے خالی ہو جن کا ہم نے شروع میں ذکر کیا ہے لیکن اصل عمل پھر بھی وہی ہے جو آدمی اپنی زندگی میں کرتا ہے اس لئے مرنے سے پہلے ہی اعمال خیر کا خزانہ کر لینا چاہئے۔ یہی اصل چیز ہے۔ انہی نیک اعمال کے کرنے کی قرآن تائید کرتا ہے اور رسول اللہ ﷺ نے بھی ان نیک اعمال کے کرنے کے طریقے بتائے ہیں۔ آخرت کے معاملے میں پچھلوں پر بحر وسہ نہیں کرنا چاہئے کہ وہ بعد میں ثواب بٹنی کریں گے تو بخشنا جاؤں گا۔ اس لئے کہ ایک توبہ والے اس کے ورثاء یہ ثواب پہنچانے کے پابند نہیں اور نہ ہی ان پر یہ فرض ہے اور پھر اکثر ایسے ہوتا ہے جو اعمال بعد میں کئے جاتے ہیں وہ ریا کاری دکھلاوے اور برادری کی واہ واہ کی بھیئت چڑھ جاتے ہیں اور ظاہر ہے لوگوں کو دکھلاوے کے لئے یا ان کی واہ واہ حاصل کرنے کے لئے جو اعمال کئے جاتے ہیں ان کا میت کو ثواب پہنچنے کا کوئی بھی قائل نہیں۔ بات بڑی سیدھی اور صاف ہے جو ہمارے اکثر بھائیوں کی سمجھ میں نہیں آتی کہ صدقہ و خیرات صرف غریبوں کا حق ہے اگر کوئی رشتہ دار بھی اس کا مستحق ہے تو وہ بھی کہہ سکتا ہے۔ اگر مولوی صدقہ کا حقدار ہے تو اسے بھی دینا چاہئے لیکن اصل شرط استحقاق (مستحق ہونا) ہے۔ بد قسمتی سے یہاں برطانیہ میں بعض مذہبی پشروروں نے اس مسئلے کو ذریعہ معاش بنایا ہے اس لئے وہی طرح طرح کی تاویلیں کر کے مسئلے کو پیچیدہ بنا دیتے ہیں۔ لیکن خود قرآن نے اس مسئلے کو پوری طرح واضح کر دیا ہے۔ دیکھئے سورہ التوبہ آیت نمبر ۵ جس کا ترجمہ یہ ہے بے شک صدقات فقیروں کے لئے اور مساکین کے لئے اور صدقات جمع کرنے والوں کے لئے اور ان کی تالیفات کے لئے جوئے مسلمان ہونے اور گردن آزاد کرانے کے لئے اور ان کے لئے جن پر قرض پاتا واں ہے اور اللہ کی راہ میں اور مسافر کے لئے ہیں۔

اب اس کے بعد صدقات و خیرات کا مال رشتہ داروں یا دوستوں کو بلا کر کھلانا یہ قرآن مخالفت نہیں تو اور کیا ہے؟

اب اس بارے میں چند علماء کے فیصلے بھی ملاحظہ فرمائیں جو ان لوگوں کے نزدیک سند ہیں جو اس طرح کی رسموں کو رواج دینے میں پیش پیش ہیں

شیخ عبدالحق محدث دہلوی اپنی کتاب ”سفر السعادت“ میں لکھتے ہیں ”عادت نبوی نبود کہ برائے میت در غیر وقت نماز جمع شود و قرآن خوانند و خیمات خوانند نہ بر سر گورد نہ غیر آن و این مجموع بدعت است و مکروہ نعم (۱)“

”تعزیت اہل میت و تسلیہ و صبر فرمودن سنت و مستحب است اما این اجتماع مخصوص روز سوم و ارتکاب تکلفات و دیگر صرف اموال بے وصیت از حق یتامی بدعت و حرام است“

یہ عادت نبوی ﷺ نہ تھی کہ نماز کے علاوہ وہ کسی وقت جمع ہو کر قرآن پڑھتے یا قرآن ختم کرتے ہوں نہ قبر کے پاس نہ کسی دوسری جگہ اور یہ سب بدعات ہیں اور مکروہ ہاں تعزیت کرنا یا ورثاء کو صبر و تسلی کی تلقین کرنا یہ ”سنت و مستحب ہے لیکن خاص طور پر تیسرے دن جمع ہو کر (کھانے وغیرہ) میں کئی تکلفات کرنا اور یتیموں کا مال وصیت کے بغیر خرچ کرنا یہ بدعت اور حرام ہے۔“

شیخ صاحب نے تین باتیں واضح فرمادی ہیں۔

اول: یہ کہ خاص تیسرے دن کو کسی غرض کے لئے جمع ہونا یہ بدعت ہے۔

دوسرا: تکلفات کرنا جن میں ایک کھانے کا تکلف بھی شامل ہے کہ اس دن پر تکلف کھانے خاص طور پر تیار کئے جاتے ہیں اور جملہ تو کھانے کی قسموں کی ایک مخصوص تعداد پوری کرتے ہیں۔

تیسرا: یہ کہ اگر یہ رسم ان لوگوں کے گھراؤ کی جائے جو قیام رکھتے ہیں یا بیوہ ہے تو پھر بالکل حرام ہے۔

اب یہ بدعت یا حرام کا فتویٰ ہمارا نہیں بلکہ شیخ عبدالحق محدث دہلوی کا ہے جن کا تمام مکاتب فکر کے لوگ احترام کرتے ہیں۔

حضرت ملا علی قاری حنفیؒ مشکوٰۃ کے حاشیہ مرقاۃ میں اس حدیث کے تحت جس میں رسول اکرم ﷺ نے حضرت جعفر کی وفات پر صحابہ کرامؓ سے کہا تھا کہ جعفر کے گھر والوں کے لئے کھانے کا انتظام کرو (کیونکہ وہ صدے (۱) سے دو چار ہیں) لکھتے ہیں ”اور گھر والوں کا میت کے سلسلے میں کھانا تیار کرنا تاکہ لوگوں کو اکٹھا کر کے کھلایا جائے یہ بدعت ہے، مکروہ ہے اور امام غزالی نے ایسا کھانا کھانا مکروہ قرار دیا ہے اور اگر قیم یا غیر حاضر آدمی کا مال ہو ”تو پھر تمام کے نزدیک حرام ہے۔“

”مولانا عبدالحی لکھنوی حنفیؒ فرماتے ہیں ”خاص طور پر تیسرا دن خاص کرنا اور پھر اسے ضروری قرار دینا یہ شریعت محمدیہ میں ثابت نہیں۔ (۳)

بعض لوگ تیسرے دن کی تخصیص پر یہ عجیب دلیل پیش کرتے ہیں کہ موت کے بعد قبر میں وحشت کو دور کرنے اور سوال و جواب میں وہ ثواب کا محتاج ہوتا ہے اور یہ زمانہ قریب ہوتا ہے کہ اسے کچھ پہنچایا جائے۔ یہ اس لئے غلط ہے کہ اگر کھانے سے اس کی نجات ہو سکتی ہے تو پھر تین دن کا بھی انتظار نہیں کرنا چاہئے بلکہ پہلے اور دوسرے دن ہی یہ عمل کر لینا چاہئے جب پھارے کی تین دن خوب مرمت ہو چکی تو اب تو اب کیا فائدہ۔

بہر حال یہ تیسرا ہو یا چالیسواں یا برسی ہوسب کی حیثیت برابر ہے محض رسمیں ہیں۔ دین سے ان کا کوئی تعلق نہیں۔

چراغ جلانا

قبروں پر چراغ جلانا عرس کرنا یا نذر و نیاز وہاں جا کر دینا سب ہی غیر مشروع کام ہیں۔ قرآن و حدیث کے خلاف ہیں۔ صحابہ کرامؓ یا ائمہ دینؒ سے ان کا کوئی ثبوت نہیں۔ رسول اللہ ﷺ کی صحیح حدیث ہے۔ حضرت ابوہریرہؓ (روایت کرتے ہیں کہ آپ ﷺ نے فرمایا اپنے گھروں کو قبروں کی طرح نہ بنا لو اور میری قبر کو عید کی طرح نہ بنالینا اور مجھ پر درود بھیجو اور جس جگہ سے بھی تم درود بھیجو گے میرے پاس پہنچ جائے گا۔ (نسائی)

یہاں عید سے مراد خوشی کا اجتماع یا میلہ ہے جس طرح لوگ عید کے دن اظہارِ زینت کرتے ہیں قبروں پر ایسے جاز نہیں اور آج کل عرسوں پر ایسے یہ عید اور میلے کی کیفیت ہوتی ہے بلکہ عوام تو ان کو کتے ہی میل میں یعنی عید و جشن۔ قبروں پر چراغ جلانے سے بھی آپ نے منع فرمایا۔

:قاضی ثناء اللہ حنفی پانی پتی اپنی تفسیر مظہری میں لکھتے ہیں

ترجمہ: جملہ جو کام اولیاء یا شہداء کی قبروں پر کرتے ہیں ان میں سے یہ کام جائز نہیں۔

سجدہ کرنا طواف کرنا حیئے جلانا قبر پر مسجد بنانا سال کے سال عید کی طرح اس پر جمع ہونا جسے لوگ عرس کہتے ہیں۔

:اپنی کتاب ارشاد الطالین ص ۲۲ میں فرماتے ہیں

”حضور ﷺ نے ان لوگوں پر لعنت کی جو قبروں پر چراغ جلاتے یا سجدہ کرتے ہیں۔“

نذر و نیاز کے بارے میں حضرت مجدد الف ثانی کا فیصلہ ملاحظہ فرمائیے۔ وہ مکتوبات شریف نمبر ۳۱ جلد ۳ صفحہ ۷۱ میں لکھتے ہیں۔

ترجمہ: حیوانات کو مشائخ کے نام کی جو منت ملنے ہیں اور ان کی قبروں پر جا کر ان حیوانات کو ذبح کرتے ہیں فقہی روایات میں یہ چیزیں بھی شرک میں داخل ہیں اور فقہاء نے اس بات میں سختی سے منع کیا ہے۔

ہم نے اپنی طرف سے کچھ نہیں لکھا بلکہ قرآن و حدیث اور بزرگان دین کے فیصلے آپ کے سامنے رکھ دیئے ہیں۔ انصاف سے فیصلہ کرنا آپ کا کام ہے۔

هذا ما عندی واللہ اعلم بالصواب

فتاویٰ صراط مستقیم

ص 281

محدث فتویٰ